

ई.गवर्नेस: कम्प्यूटर पर चलेगी कलक्ट्रेट

■ आर.सी., असलाह लाइसेंस कम्प्यूटर में दर्ज होंगे, कम्प्यूटराइज प्रमाणपत्र मिलेंगे

वरिष्ठ संवादादाता, अलीगढ़

ई.गवर्नेस के तहत कलक्ट्रेट को कम्प्यूटराइज करने का काम तेजी से शुरू हो गया है। डीएम ने कलक्ट्रेट में पचास कम्प्यूटर लगाने की योजना बनाई है। अगले बुधवार से कलक्ट्रेट में एकल सेवाकेन्द्र भी खोला जा रहा है जहाँ से कम्प्यूटराइज प्रमाणपत्र मिलना शुरू हो जाएगा। कलक्ट्रेट के प्रमुख पटलों पर आर.सी. और असलाहों के लाइसेंस का ब्योरा रखने के लिए भी कम्प्यूटर लगाए जा रहे हैं। हालांकि अभी दस कम्प्यूटर ही आए हैं लेकिन इसी साल में सभी प्रमुख पटलों पर कम्प्यूटर होंगे।

जिले के सभी सरकारी विभागों को कम्प्यूटराइज कराने की तकनीकी जिम्मेदारी राष्ट्रीय सूचना विज्ञान केन्द्र (एनआईसी) को सौंपी गई है। पिछले दिनों डीएम ने कलक्ट्रेट के सभी पटलों को कम्प्यूटराइज कराने, असलाह लाइसेंस, आरसी और विभिन्न प्रमाणपत्रों से संबंधित साफ्टवेयर तैयार करने का कार्य एनआईसी को सौंपा। एनआईसी ने संपत्ति का बैनामा कराने का साफ्टवेयर भी तैयार किया है। इसके

तहत अब हर प्रकार के बैनामा कम्प्यूटर से किए जाने लगे हैं। हालांकि इसमें कुछ दिक्कतें भी आ रही हैं यदि कम्प्यूटर, प्रिंटर और प्रशिक्षित कर्मियों की तैनाती कर दी जाए तो दिक्कत खत्म हो जाएगी।

डीएम ने विगत दिवस ही दस नए कम्प्यूटर की खरीद करवाई है। इनमें से पांच तो तहसीलों में लगाए जाएंगे और शेष पांच कलक्ट्रेट में लगाए जा रहे हैं। आरसी का काम अब कम्प्यूटर से होगा। किसी भी बैंक से आरसी सीधे कलक्ट्रेट में सीआरए के कम्प्यूटर में ट्रांसफर हो जाएंगी। जहाँ से सीआरए संबंधित तहसीलों को भेज देंगे। एक कम्प्यूटर असलाह लाइसेंस लिपिक के पटल पर लगाया जाएगा।

इस कम्प्यूटर में लाइसेंस के सभी आवेदन दर्ज होंगे और इसी से अप्रसारित किए जाएंगे। इसके अलावा एक-एक कम्प्यूटर एडीएम वित्त और एडीएम प्रशासन के कार्यालय में भी लगाया जा रहा है। वृद्धावस्था पेंशन का रिकार्ड भी कम्प्यूटर में फीड किया जा रहा है। जिले में लगभग 31 हजार लोगों को वृद्धावस्था

पेंशन दी जाएगी। कम्प्यूटर में फीड होने के बाद पेंशन सीधे बैंक के मॉध्यम से भेजी जाएगी। कलक्ट्रेट में एकल सेवाकेन्द्र भी बुधवार से शुरू किया जा रहा है। इस केन्द्र पर तहसील, कलक्ट्रेट और नगर निगम से संबंधित प्रमाणपत्र निर्धारित शुल्क देकर बुधवार से मिलना शुरू हो जाएंगे।

हर महीने 80 कर्मियों को कम्प्यूटर प्रशिक्षण

अलीगढ़। तहसील और कलक्ट्रेट के हर पटल पर कम्प्यूटर लगाने की योजना में कर्मचारियों को प्रशिक्षित किया जाना भी आवश्यक है। डीएम ने कलक्ट्रेट, तहसील और विकास भवन के सभी कर्मियों को कम्प्यूटर दिलाना शुरू किया है। इसके तहत हर माह अरसी कर्मियों को प्रशिक्षण दिया जाएगा। इसके लिए दो ग्रुप बनाए गए हैं। चालीस कर्मियों के पहले ग्रुप का प्रशिक्षण कार्यक्रम पूरा हो गया है और दूसरे ग्रुप के कर्मियों का प्रशिक्षण शुरू करा दिया गया है। हर ग्रुप में 35 कर्मचारी और पांच कर्मचारी शामिल होते हैं।